

20150461791

ФОНД ЗА ЗДРАВСТВЕНО ОСИГУРУВАЊЕ НА МАКЕДОНИЈА

Врз основа на член 9 став 1 под б точка 3 и став 3, член 33, член 35 и член 56 став 1 точка 3 од Законот за здравственото осигурување („Службен весник на Република Македонија“ број 25/2000, 34/2000, 96/2000, 50/2001, 11/2002, 31/2003, 84/2005, 37/2006, 82/2008, 98/2008, 6/2009, 67/2009, 50/2010, 156/2010, 53/2011, 26/2012, 16/2013, 91/2013, 187/2013, 43/2014, 44/2014, 97/2014, 112/2014, 113/2014, 188/2014 и 20/2015), Управниот одбор на Фондот за здравствено осигурување на Македонија, на седницата одржана на 26.2.2015 година, донесе

ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ИНДИКАЦИИТЕ ЗА ОСТВАРУВАЊЕ НА ПРАВО НА ОРТОПЕДСКИ И ДРУГИ ПОМАГАЛА

Член 1

Во Правилникот за индикациите за остварување на право на ортопедски и други помагала („Службен весник на Република Македонија“ бр.33/2011, 66/2011, 99/2011, 5/2012, 84/2012, 159/2012, 151/2013, 10/2014, 113/2014 и 189/2014), во член 4 став 6 се додава нова алинеја 7 која гласи:

„Образец КМОП - Конзилијарно мислење за остварување на право на ортопедски и други помагала.“

Член 2

Членот 28-а се менува и гласи:

„Осигурените лица со траен инвалидитет од 7 до 26 години и над 65 годишна возраст имаат право на електромоторна инвалидска количка - скутер со еден електромотор, максимална брзина од 25 км/ч, минимално траење на батеријата од 2 часа со ротирачко седиште прилагодено за инвалидизирани лица согласно индикациите наведени во списокот на ортопедски помагала кој е составен дел на овој Правилник.

Правото на електромоторна инвалидска количка - скутер се остварува со Конзилијарно мислење издадено од: Универзитетската клиника за неврологија, Универзитетска клиника за ревматологија, Универзитетска клиника за пластична и реконструктивна хирургија, Универзитетска клиника за Детски болести, Универзитетска клиника за детска хирургија, Универзитетска клиника за тораковаскуларна хирургија и Универзитетска клиника за трауматологија, ортопедија, анестезија и реанимација, интензивно лекување и ургентен центар. Покрај Конзилијарното мислење осигуреното лице е потребно да достави и специјалистички извештај од специјалист офталмолог за способност за управување со помагалото, специјалистички извештај од специјалист оториноларинголог за способност за управување на помагалото и специјалистички извештај од специјалист психијатар за психичката состојба за самостојно управување и вклучување во сообраќај со електромоторната инвалидската количка - скутер.

За потребата од електромоторна инвалидска количка – скутер наод, оценка и мислење дава Лекарската комисија на Фондот.

Осигурените лица кои ќе остварат право на електромоторна инвалидска количка – скутер имаат право и на собна инвалидска количка“.

Член 3

Во списокот на ортопедски и други помагала кој е составен дел на овој Правилник, во делот од табелата “ИНВАЛИДСКИ КОЛИЧКИ“ во видот 1 за шифрата 3108 во колоната „помагалото го препишува“ се вршат следните измени:

вид	Шифра	Назив на помагалото, материјал, резервни делови,	Индикации	Помагалото	Рок на употреба во месеци според возраста			ПартICIPација	Забелешка	Количина месечна	Вид	Начин на производство	Медицински индикации
					до	над	над						
		потрошен материјал	по правилник	го препишува	до 7 год	над 7 години	над 18 до 65 год	над 65 год					
ОРТОПЕДСКИ ПОМАГАЛА													
ИНВАЛИДСКИ КОЛИЧКИ													
1	3108	електромоторна инвалидска количка - скутер	член 28-а	1. лекар специјалист од Клиниката која го издала конвалидарното мислење 2. физијатар или ортопед	60	60 до 26 година	60		Лекарска комисија на Фондот		75.030,00	Сериски	Системски атрофии што примарно го зафаќаат централниот нервен систем (G10-G13); G20 Демиелинизирачки болести на централниот нервен систем (G35-G37); Полиневропатии и други заболувања на периферен нервен систем (G60-G64); Болести на мионевралната спојка на мускул (G71-G72); G80.0 G80.2 G80.3 G80.9 G81.9 Паралезија G82 (G82.0-G82.); Секвели од изгореници, корозии и смрзнатини (T95.3 и T95.9); Системски заболувања на срзното ткиво (M30-M36); Секвели од полиомиелит B91. Z89.5 Z89.6 Z89.7

Член 4

Овој Правилник влегува во сила со денот на објавувањето во „Службен весник на Република Македонија,“ а ќе се објави по добивањето на согласност од Министерот за здравство.

Бр. 02-4100/1
27 февруари 2015 година
Скопје

Управен одбор
Заменик на претседателот,
Елена Трпковска, с.р.

Лекарски дневник бр _____
од ден _____
Назив на здравствена установа

ОБРАЗЕЦ КМОП

Место _____

КОНЗИЛИЈАРНО МИСЛЕЊЕ

ЗА ОСТВАРУВАЊЕ НА ПРАВО НА ОРТОПЕДСКИ И ДРУГИ ПОМАГАЛА

Име и презиме _____
Адреса _____
ЕМБГ/ЕЗБО _____
Сериски бр. на ЕЗК / Бр. на здравствена легитимација _____

За пациентот со дијагноза (латински назив на дијагноза) _____
_____ и
шифра на дијагноза по МКБ – 10 АМ _____

_____ лекарскиот конзилиум
утврди потреба за користење на следниве ортопедски помагала:

_____ (помагалата се пишуваат по шифра и назив на помагалото)

Образложение

Конзилијарното мислење се издава за остварување на право на ортопедски и други помагала од списокот на ортопедски и други помагала кој е составен дел на Правилникот за индикации за остварување на право на ортопедски и други помагала.

Директор _____
Дата _____
Во _____

Лекарски конзилиум
1. _____
2. _____
3. _____